



Brussell, 11 ta' Frar 2026  
(OR. en)

10565/25

---

---

Fajl Interistituzzjonali:  
2025/0163(NLE)

---

---

AELE 54  
CH 20  
MI 426

#### **ATTI LEGIŻLATTIVI U STRUMENTI OĦRA**

Suġġett: DEĊIŻJONI TAL-KUNSILL dwar l-iffirmar, f'isem l-Unjoni Ewropea, ta' pakkett wiesa' ta' ftehimiet bejn l-Unjoni Ewropea, minn naħa waħda, u mill-Konfederazzjoni Żvizzera, min-naħa l-oħra, biex jiġu kkonsolidati, approfonditi u estiżi r-relazzjonijiet bilaterali tagħhom, u dwar l-applikazzjoni proviżorja tal-Ftehim dwar it-termini u l-kundizzjonijiet għall-partecipazzjoni tal-Konfederazzjoni Żvizzera fl-Aġenzija tal-Unjoni Ewropea għall-Programm Spazjali

---

**DEĊIŻJONI TAL-KUNSILL (UE) 2026/...**

**ta'**

**dwar l-iffirmar, f'isem l-Unjoni Ewropea, ta' pakkett wiesa' ta' ftehimiet  
bejn l-Unjoni Ewropea, minn naha waħda,  
u mill-Konfederazzjoni Żvizzera, min-naha l-oħra,  
biex jiġu kkonsolidati, approfonditi u estiżi  
r-relazzjonijiet bilaterali tagħhom,  
u dwar l-applikazzjoni proviżorja tal-Ftehim dwar it-termini u l-kundizzjonijiet  
ghall-parteciċipazzjoni tal-Konfederazzjoni Żvizzera  
fl-Aġenzija tal-Unjoni Ewropea għall-Programm Spazjali**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 217, flimkien mal-Artikolu 218(5) u t-tieni subparagrafu tal-Artikolu 218(8) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Permezz tad-Deċiżjoni (UE, Euratom), 2024/995<sup>1</sup>, il-Kunsill awtorizza lill-Kummissjoni biex tiftaħ negozjati mal-Konfederazzjoni Żvizzera (minn hawn 'il quddiem imsejha wkoll "l-Iżvizzera") għal pakkett wiesa' ta' ftehimiet dwar miżuri relatati mar-relazzjonijiet bilaterali mal-Iżvizzera (il-"pakkett wiesa'"), li jinkludi dispożizzjonijiet istituzzjonali u dwar l-għajnuna mill-Istat, u fejn meħtiegħ, adattamenti speċifiċi, għall-ftehimiet eżistenti bejn l-Unjoni Ewropea u l-Iżvizzera f'oqsma relatati mas-suq intern (il-"ftehimiet f'oqsma relatati mas-suq intern li fihom tipparteċipa l-Ivizzera"), jiġifieri: Il-Ftehim bejn il-Komunità Ewropea u l-Konfederazzjoni Żvizzera dwar it-Trasport ta' Merkanzija u tal-Passiġġieri permezz tal-Linji tal-Ferroviji u bit-Triq<sup>2</sup> (il-"Ftehim dwar it-Trasport ta' Merkanzija u tal-Passiġġieri permezz tal-Linji tal-Ferroviji u bit-Triq"), il-Ftehim bejn il-Komunità Ewropea u l-Konfederazzjoni Żvizzera dwar it-Trasport bl-Ajru<sup>3</sup> (il-"Ftehim dwar it-Trasport bl-Ajru"), il-Ftehim bejn il-Komunità Ewropea, minn naħa waħda, u l-Konfederazzjoni Żvizzera, min-naħa l-oħra, dwar il-Moviment Liberu tal-Persuni<sup>4</sup> (il-"Ftehim dwar il-Moviment Liberu tal-Persuni"), il-Ftehim bejn il-Komunità Ewropea u l-Konfederazzjoni Żvizzera dwar ir-Rikonoxximent Reċiproku fir-Rigward tal-Valutazzjoni tal-Konformità<sup>5</sup> (il-"Ftehim dwar ir-Rikonoxximent Reċiproku"), u l-Ftehim bejn il-Komunità Ewropea u l-Konfederazzjoni Żvizzera dwar il-Kummerċ fi Prodotti Agrikoli<sup>6</sup> (il-"Ftehim dwar il-Kummerċ fi Prodotti Agrikoli"), kollha ffirmati fil-21 ta' Ġunju 1999.

---

<sup>1</sup> Id-Deċiżjoni tal-Kunsill (UE, Euratom) 2024/995 tat-12 ta' Marzu 2024 li tawtorizza l-ftuħ ta' negozjati mal-Konfederazzjoni Żvizzera dwar dispożizzjonijiet istituzzjonali fi ftehimiet bejn l-Unjoni Ewropea u l-Konfederazzjoni Żvizzera relatati mas-suq intern, dwar ftehim dwar il-parteeipazzjoni tal-Konfederazzjoni Żvizzera fi programmi tal-Unjoni u dwar ftehim li jiffirma l-bażi għall-kontribuzzjoni permanenti tal-Konfederazzjoni Żvizzera għall-koeżjoni tal-Unjoni (ĠU L, 2024/995, 26.3.2024, ELI: <http://data.europa.eu/eli/dec/2024/995/oj>).

<sup>2</sup> ĠU L 114, 30.4.2002, p. 91, ELI: [http://data.europa.eu/eli/agree\\_international/2002/309\(3\)/oj](http://data.europa.eu/eli/agree_international/2002/309(3)/oj).

<sup>3</sup> ĠU L 114, 30.4.2002, p. 73, ELI: [http://data.europa.eu/eli/agree\\_international/2002/309\(2\)/oj](http://data.europa.eu/eli/agree_international/2002/309(2)/oj).

<sup>4</sup> ĠU L 114, 30.4.2002, p. 6, ELI: [http://data.europa.eu/eli/agree\\_international/2002/309\(1\)/oj](http://data.europa.eu/eli/agree_international/2002/309(1)/oj).

<sup>5</sup> ĠU L 114, 30.4.2002, p. 369, ELI: [http://data.europa.eu/eli/agree\\_international/2002/309\(5\)/oj](http://data.europa.eu/eli/agree_international/2002/309(5)/oj).

<sup>6</sup> ĠU L 114, 30.4.2002, p. 132, ELI: [http://data.europa.eu/eli/agree\\_international/2002/309\(4\)/oj](http://data.europa.eu/eli/agree_international/2002/309(4)/oj).

- (2) Id-Deciżjoni (UE, Euratom) 2024/995 awtorizzat ukoll lill-Kummissjoni biex tiftaħ negozjati mal-Iżvizzera dwar ftehim dwar il-parteciġazzjoni tal-Iżvizzera fil-programmi tal-Unjoni, dwar mekkanizmu legalment vinkolanti li jiżgura l-kontribuzzjoni finanzjarja permanenti tal-Iżvizzera għat-tnaqqis tad-disparitajiet ekonomiċi u soċjali fl-Unjoni, u dwar ftehimiet godda dwar l-elettriku, is-saħħa u s-sikurezza alimentari. Barra minn hekk, dik id-Deciżjoni awtorizzat ukoll il-ftuħ ta' negozjati dwar ftehimiet fil-parteciġazzjoni tal-Iżvizzera fl-Aġenzija tal-Unjoni Ewropea għall-Programm Spazjali u fl-Aġenzija tal-Unjoni Ewropea għall-Ferroviji, u dwar l-emenda tal-Ftehim dwar it-Trasport bl-Ajru biex ikun jista' jsir il-kabotaġġ.

- (3) Il-pakkett wiesa', kif innegozjat mill-Kummissjoni, f'isem l-Unjoni, jinkludi protokollu dwar dispozizzjonijiet istituzzjonali, dispozizzjonijiet dwar l-ghajnuna mill-Istat u dispozizzjonijiet li jemendaw il-ftehimiet ezistenti f'oqsma relatati mas-suq intern li fihom tipparteċipa l-Iżvizzera, il-Protokoll mal-Ftehim bejn il-Komunità Ewropea u l-Konfederazzjoni Żvizzera dwar il-kummerċ fi prodotti agrikoli li jistabbilixxi zona komunitas-sikurezza alimentari (il-“Protokoll dwar is-Sikurezza Alimentari”), il-Ftehim bejn l-Unjoni Ewropea u l-Konfederazzjoni Żvizzera dwar l-elettriku (il-“Ftehim dwar l-Elettriku”), il-Ftehim bejn l-Unjoni Ewropea u l-Konfederazzjoni Żvizzera dwar is-saħħa (il-“Ftehim dwar is-Saħħa”), il-Ftehim bejn l-Unjoni Ewropea u l-Konfederazzjoni Żvizzera dwar il-kontribuzzjoni finanzjarja regolari tal-Iżvizzera lejn it-tnaqqis tad-disparitajiet ekonomiċi u soċjali fl-Unjoni Ewropea (il-“Ftehim dwar il-Koeżjoni”), il-Ftehim bejn l-Unjoni Ewropea u l-Komunità Ewropea tal-Energija Atomika, minn naħa waħda, u l-Konfederazzjoni Żvizzera, min-naħa l-oħra, dwar il-parteeċipazzjoni tal-Konfederazzjoni Żvizzera fil-programmi tal-Unjoni (il-“Ftehim dwar il-Programmi tal-Unjoni”), il-Ftehim bejn l-Unjoni Ewropea u l-Konfederazzjoni Żvizzera dwar it-termini u l-kundizzjonijiet għall-parteeċipazzjoni tal-Konfederazzjoni Żvizzera fl-Aġenzija tal-Unjoni Ewropea għall-Programm Spazjali (il-“Ftehim dwar l-EUSPA”), kif ukoll il-Protokoll bejn l-Unjoni Ewropea u l-Konfederazzjoni Żvizzera dwar il-kooperazzjoni parlamentari (il-“Protokoll dwar il-Kooperazzjoni Parlamentari”).

- (4) Id-dispożizzjonijiet istituzzjonali inklużi fil-protokollu istituzzjonali għall-Ftehim dwar il-Moviment Liberu tal-Persuni, il-Ftehim dwar it-Trasport ta' Merkanzija u tal-Passigġieri permezz tal-Linji tal-Ferroviji u bit-Triq, il-Ftehim dwar it-Trasport bl-Ajru, il-Ftehim dwar ir-Rikonoxximent Reċiproku (il-“protokollu istituzzjonali”) kif ukoll il-Ftehim dwar l-Elettriku, il-Ftehim dwar is-Saħħa u l-Protokoll tas-Sigurtà tal-Ikel, jistabbilixxu obbligi għall-kumitati kongunti stabbiliti skont dawk il-ftehimiet u l-protokollu li jintegraw l-atti kollha tad-dritt tal-Unjoni li jaqgħu fil-kamp ta' applikazzjoni tagħhom, kif ukoll dispożizzjonijiet li jiżguraw l-interpretazzjoni u l-applikazzjoni uniformi tal-ftehimiet kollha f'oqsma relatati mas-suq intern li fihom tipparteċipa l-Iżvizzera. Meta l-applikazzjoni ta' dawk il-ftehimiet u l-protokoll tinvolvi kuncetti tad-dritt tal-Unjoni, dawk il-kuncetti għandhom jiġu interpretati u applikati f'konformità mal-ġurisprudenza tal-Qorti tal-Ġustizzja tal-Unjoni Ewropea. Id-dispożizzjonijiet istituzzjonali jistabbilixxu wkoll mekkaniżmi effettivi għas-soluzzjoni tat-tilwim ibbażat fuq l-arbitraġġ, inkluż ir-rinviju lill-Qorti tal-Ġustizzja tal-Unjoni Ewropea tal-mistoqsijiet kollha dwar id-dritt tal-Unjoni. F'kazijiet ta' nuqqas ta' konformità ma' deċiżjoni tat-tribunal tal-arbitraġġ, il-pakkett wiesa' jipprevedi li jiġu adottati miżuri ta' kumpens proporzjonati li għandhom jiġu adottati skont il-ftehim ikkonċernat jew skont kwalunkwe wieħed mill-ftehimiet f'oqsma relatati mas-suq intern li fihom tipparteċipa l-Iżvizzera.
- (5) Il-protokollu emendatorji inklużi fil-pakkett wiesa' jagħmlu l-bidliet sostantivi meħtieġa għall-ftehimiet eżistenti bejn l-Unjoni u l-Iżvizzera li jaċċertaw il-konsistenza mal-qafas istituzzjonali l-ġdid. Barra minn hekk, il-protokoll emendatorju għall-Ftehim dwar it-Trasport bl-Ajru jipprevedi l-iskambju reċiproku tad-drittijiet ta' kabotaġġ.

- (6) Il-pakkett wiesa' jinkludi wkoll protokollu dwar l-għajnuna mill-Istat għall-Ftehimiet dwar it-Trasport bl-Ajru u l-Ftehim dwar it-Trasport ta' Merkanzija u tal-Passiggieri permezz tal-Linji tal-Ferroviji u bit-Triqsabiex jiggarrantixxu kundizzjonijiet ekwi għall-partecipazzjoni tal-Iżvizzera fis-suq intern fl-oqsma koperti minn dawk il-ftehimiet. F'konformità ma' dawk il-protokollu, l-Iżvizzera għandha tapplika regoli sostantivi u proċedurali, inklużi mekkaniżmi ta' sorveljanza u infurzar, ekwivalenti għal dawk li japplikaw fl-Unjoni.
- (7) Il-pakkett wiesa' jinkludi wkoll protokoll emendatorju għall-Ftehim dwar il-Kummerċ fi Prodotti Agrikoli sabiex jaġġorna dak il-mekkanizmu ta' soluzzjoni tat-tilwim tal-ftehim f'konformità mal-prattika stabbilita fil-ftehimiet kummerċjali li għalihom l-Unjoni hija parti.
- (8) Protokoll separat għall-Ftehim dwar il-Kummerċ fi Prodotti Agrikoli huwa inkluż fil-pakkett wiesa' sabiex jistabbilixxi zona komuni tas-sikurezza alimentari li tkopri d-dimensjonijiet kollha tal-katina alimentari. Dak il-protokoll jinkludi d-dispożizzjonijiet istituzzjonali li huma komuni għall-ftehimiet kollha f'oqsma relatati mas-suq intern li fihom tipparteċipa l-Iżvizzera.
- (9) Il-Ftehim dwar l-Elettriku inkluż fil-pakkett wiesa' jistabbilixxi r-regoli u l-kundizzjonijiet li taħthom l-Iżvizzera tista' tipparteċipa fis-suq intern tal-elettriku. Dak il-Ftehim jinkludi d-dispożizzjonijiet istituzzjonali li huma komuni għall-ftehimiet kollha f'oqsma relatati mas-suq intern li fih tipparteċipa l-Iżvizzera kif ukoll regoli dwar l-għajnuna mill-Istat li huma kważi identiċi għal dawk li japplikaw fl-oqsma tat-trasport bl-ajru u tat-trasport fuq l-art.

- (10) Il-Ftehim dwar is-Saħħa inkluż fil-pakkett wiesa' għandu l-għan li jsaħħaħ il-kooperazzjoni bejn l-Unjoni u l-Iżvizzera dwar theddid transfruntier serju għas-saħħa u japplika, b'analogija, id-dispożizzjonijiet istituzzjonali li huma komuni għall-ftehimiet fl-oqsma relatati mas-suq intern li fih tipparteċipa l-Iżvizzera. Dak il-Ftehim huwa marbut mal-parteeipazzjoni tal-Iżvizzera fil-Programm għall-azzjoni tal-Unjoni fil-qasam tas-saħħa ("il-Programm l-UE għas-Saħħa", EU4Health).
- (11) Il-Ftehim dwar il-Koeżjoni inkluż fil-pakkett wiesa' jistabbilixxi l-bażi legali u jstipula l-parametri għall-kontribuzzjoni finanzjarja regolari tal-Iżvizzera, fil-qafas tal-pakkett wiesa', lejn it-tnaqqis tad-disparitajiet ekonomiċi u soċjali fl-Unjoni. Dak il-Ftehim jinkludi mekkanizmu għas-soluzzjoni tat-tilwim. F'każijiet ta' nuqqas ta' konformità ma' deċiżjoni tal-arbitraġġ, il-Ftehim jipprevedi għal miżuri ta' kumpens proporzjonati li għandhom jiġu adottati fi kwalunkwe wieħed mill-ftehimiet li jirrelata magħhom il-pakkett wiesa'.
- (12) Il-Ftehim dwar il-EUSPA inkluż fil-pakkett wiesa' jistabbilixxi l-kundizzjonijiet li taħthom l-Iżvizzera tista' tipparteċipa fil-hidma tal-EUSPA.
- (13) Id-dispożizzjonijiet identiċi fil-protokollu istituzzjonali u fi ftehimiet godda inklużi fil-pakkett wiesa' għandhom jiżguraw il-kontribuzzjoni finanzjarja tal-Iżvizzera lejn il-kostijiet tas-sistemi ta' informazzjoni u tal-aġenziji li tipparteċipa fihom.

- (14) Il-Protokoll dwar il-Kooperazzjoni Parlamentari jistabbilixxi Kumitat Parlamentari Kongunt bħala forum għad-djalogu u d-dibattitu bejn il-membri tal-Parlament Ewropew u tal-Assemblea Federali Żvizzera, bil-ħsieb li jkompli jżied il-fehim reċiproku tar-relazzjoni wiesgħa bejn l-UE u l-Iżvizzera, inkluż l-iżvilupp ulterjuri possibbli tagħha
- (15) Il-ftehimiet u l-protokoll inklużi fil-pakkett wiesa' jikkostitwixxu unità sħiħa koerenti u jistabbilixxu l-arkitettura ta' shubija msaħħa u komprensiva f'firxa wiesgħa ta' oqsma koperti mit-Trattati, abbażi ta' bilanċ xieraq ta' drittijiet u obbligi. Għalhekk jenħtiegħ li din id-deċiżjoni tkun ibbażata fuq il-bażijiet legali sostantivi previsti fit-Trattat dwar il-Funzjonament tal-Unjoni Ewropea għall-istabbiliment ta' assoċjazzjoni li tinvolvi drittijiet u obbligi reċiproċi, azzjoni komuni u proċedura speċjali.
- (16) Bl-għan li tizzied il-firxa tal-kooperazzjoni tagħhom, il-Ftehim dwar l-EUSPA jipprevedi li l-Partijiet għandhom japplikawh b'mod proviżorju, f'konformità mal-proċeduri u l-leġislazzjoni interni rispettivi tagħhom, mill-1 ta' Jannar 2026, jekk id-data tal-iffirmar ta' dak il-Ftehim tkun qabel l-1 ta' Lulju 2026, jew mill-1 ta' Jannar tas-sena ta' wara l-iffirmar tiegħu, jekk id-data tal-iffirmar ta' dak il-Ftehim tkun wara t-30 ta' Ġunju 2026. Dak il-Ftehim jenħtiegħ għalhekk li jiġi applikat b'mod proviżorju, sakemm jidhol fis-seħħ.
- (17) L-iffirmar tal-Ftehim dwar il-Programmi tal-Unjoni huwa suġġett għal proċeduri separati.

- (18) L-iffirmar tad-Dikjarazzjoni Kongunta mill-Unjoni Ewropea u l-Konfederazzjoni Żvizzera dwar l-istabbiliment ta' djalogu ta' livell għoli dwar il-pakkett bilaterali wiesa' u l-possibbiltà li r-relazzjonijiet bilaterali bejn l-Unjoni Ewropea u l-Iżvizzera jenħtieg li jiġi approvat f'isem l-Unjoni.
- (19) Il-ftehimiet u l-protokollu inklużi fil-pakkett wiesa' jenħtieg li jiġu ffirmati f'isem l-Unjoni u d-dikjarazzjonijiet kongunti li jakkumpanjaw daww il-ftehimiet u l-protokollu jenħtieg li jiġu approvati,

ADOTTA DIN ID-DEĊIŻJONI:

## *Artikolu 1*

L-iffirmar, f'isem l-Unjoni, tal-ftehimiet u l-protokollu li ġejjin huwa b'dan awtorizzat soġġett għall-konklużjoni tagħhom<sup>7</sup>:

- (a) Il-Protokoll ta' Emenda għall-Ftehim bejn il-Komunità Ewropea u l-Istati Membri tagħha, minn naħa waħda, u l-Konfederazzjoni Żvizzera, min-naħa l-oħra, dwar il-moviment liberu tal-persuni;
- (b) Il-Protokoll Istituzzjonali għall-Ftehim bejn il-Komunità Ewropea u l-Istati Membri tagħha, minn naħa waħda, u l-Konfederazzjoni Żvizzera, min-naħa l-oħra, dwar il-moviment liberu tal-persuni;
- (c) Il-Protokoll ta' Emenda għall-Ftehim bejn il-Komunità Ewropea u l-Konfederazzjoni Żvizzera dwar it-trasport bl-ajru;
- (d) Il-Protokoll Istituzzjonali għall-Ftehim bejn il-Komunità Ewropea u l-Konfederazzjoni Żvizzera dwar it-trasport bl-ajru;
- (e) Il-Protokoll dwar l-Għajnuna mill-Istat għall-Ftehim bejn il-Komunità Ewropea u l-Konfederazzjoni Żvizzera dwar it-trasport bl-ajru;

---

<sup>7</sup> It-testi tal-ftehimiet u l-protokollu se jiġu ppubblikati flimkien mad-deċiżjoni dwar il-konklużjoni tagħhom.

- (f) Il-Protokoll ta' Emenda għall-Ftehim bejn il-Komunità Ewropea u l-Konfederazzjoni Żvizzera dwar it-trasport ta' merkanzija u passiġġieri permezz tal-linji tal-ferrovija u tat-triq;
- (g) Il-Protokoll Istituzzjonali għall-Ftehim bejn il-Komunità Ewropea u l-Konfederazzjoni Żvizzera dwar it-trasport ta' merkanzija u passiġġieri permezz tal-linji tal-ferrovija u tat-triq;
- (h) Il-Protokoll dwar l-Għajnuna mill-Istat għall-Ftehim bejn il-Komunità Ewropea u l-Konfederazzjoni Żvizzera dwar it-trasport ta' merkanzija u passiġġieri permezz tal-linji tal-ferrovija u tat-triq;
- (i) Il-Protokoll ta' Emenda għall-Ftehim bejn il-Komunità Ewropea u l-Konfederazzjoni Żvizzera dwar ir-rikonoxximent reċiproku fir-rigward tal-valutazzjoni tal-konformità;
- (j) Il-Protokoll Istituzzjonali għall-Ftehim bejn il-Komunità Ewropea u l-Konfederazzjoni Żvizzera dwar ir-rikonoxximent reċiproku;
- (k) Il-Protokoll ta' Emenda għall-Ftehim bejn il-Komunità Ewropea u l-Konfederazzjoni Żvizzera dwar il-kummerċ tal-prodotti agrikoli;
- (l) Il-Protokoll għall-Ftehim bejn il-Komunità Ewropea u l-Konfederazzjoni Żvizzera dwar il-kummerċ tal-prodotti agrikoli li jstabilixxi zona komuni ta' sigurtà fl-ikel;
- (m) Il-Ftehim bejn l-Unjoni Ewropea u l-Konfederazzjoni Żvizzera dwar l-elettriku;
- (n) Il-Ftehim bejn l-Unjoni Ewropea u l-Konfederazzjoni Żvizzera dwar is-saħħa;

- (o) Il-Ftehim bejn l-Unjoni Ewropea u l-Konfederazzjoni Żvizzera dwar il-kontribuzzjoni finanzjarja regolari tal-Iżvizzera lejn it-tnaqqis tad-disparitajiet ekonomiċi u soċjali fl-Unjoni Ewropea;
- (p) Il-Ftehim bejn l-Unjoni Ewropea u l-Konfederazzjoni Żvizzera dwar it-termini u l-kundizzjonijiet għall-partecipazzjoni tal-Konfederazzjoni Żvizzera fl-Aġenzija tal-Unjoni Ewropea għall-Programm Spazjali;
- (q) Il-Protokoll bejn l-Unjoni Ewropea u l-Konfederazzjoni Żvizzera dwar il-kooperazzjoni parlamentari.

## *Artikolu 2*

1. L-iffirmar tad-Dikjarazzjoni Kongunta mill-Unjoni Ewropea u l-Konfederazzjoni Żvizzera dwar l-istabbiliment ta' djalogu ta' livell għoli dwar il-pakkett bilaterali wiesa' u l-possibbiltà li r-relazzjonijiet bilaterali bejn l-Unjoni Ewropea u l-Iżvizzera jissoktaw jiżviluppaw huwa approvat b'dan<sup>8</sup>.

---

<sup>8</sup> Id-dikjarazzjoni hija ppubblikata fil-ĠU L, ..., ELI: ...

2. Id-dikjarazzjonijiet kongunti li ġejjin li jakkumpanjaw il-ftehimiet u l-protokoll msemmija fl-Artikolu 1 ta' din id-Deciżjoni huma approvati b'dan:
- (a) id-dikjarazzjonijiet kongunti li jakkumpanjaw il-protokoll emendatorju msemmi fl-Artikolu 1, il-punt (a), ta' din id-Deciżjoni<sup>9</sup>, jiġifieri:
- (i) Id-Dikjarazzjoni Kongunta dwar iċ-ċittadinanza tal-Unjoni;
  - (ii) Id-Dikjarazzjoni Kongunta dwar il-prevenzjoni u l-azzjoni kontra l-abbuż tad-drittijiet mogħtija mid-Direttiva 2004/38/KE;
  - (iii) Id-Dikjarazzjoni Kongunta dwar ir-rifjut tal-assistenza soċjali u t-terminazzjoni tar-residenza qabel l-akkwist ta' residenza permanenti;
  - (iv) Id-Dikjarazzjoni Kongunta dwar in-notifika tal-bidu tal-impjeg;
  - (v) Id-Dikjarazzjoni Kongunta dwar il-Konvenzjoni dwar ir-Rikonossiment tal-Kwalifiki;
  - (vi) Id-Dikjarazzjoni Kongunta dwar il-pożizzjonijiet vakanti tax-xogħol;
  - (vii) Id-Dikjarazzjoni Kongunta dwar objettivi komuni rigward il-libertà li jiġu pprovdu serviċzi sa 90 jum ta' xogħol u li jiġu żgurati d-drittijiet tal-ħaddiema stazzjonati;
  - (viii) Id-Dikjarazzjoni Kongunta dwar sistemi effettivi ta' kontroll inkluż s-sistema ta' infurzar doppju tal-Iżvizzera;

---

<sup>9</sup> Id-dikjarazzjoni hija ppubblikata fil-ĠU L, ..., ELI: ...

- (ix) Id-Dikjarazzjoni Kongunta dwar il-prinċipju ta' "paga ugwali għal xogħol ugwali fl-istess post" u dwar livell proporzjonat u adegwat ta' protezzjoni tal-haddiema stazzjonati;
- (x) Id-Dikjarazzjoni Kongunta dwar il-partecipazzjoni tal-Iżvizzera fl-attivitajiet tal-Awtorità Ewropea tax-Xogħol;
- (xi) Id-Dikjarazzjoni Kongunta dwar is-sistema ta' registrazzjoni dikjaratorja tal-haddiema tal-fruntiera;
- (xii) Id-Dikjarazzjoni Kongunta dwar l-inklużjoni ta' żewġ atti legali tal-UE fl-Anness I tal-Ftehim;
- (b) id-dikjarazzjoni kongunta li takkumpanja l-protokoll dwar l-għajnuna mill-Istat imsemmi fl-Artikolu 1, il-punt (e), ta' din id-Deciżjoni<sup>10</sup>;
- (c) id-dikjarazzjoni kongunta li ġejjin li takkumpanja l-protokoll imsemmi fl-Artikolu 1, il-punt (f), ta' din id-Deciżjoni<sup>11</sup>;
- (d) id-dikjarazzjoni kongunta li takkumpanja l-protokoll dwar l-għajnuna mill-Istat imsemmi fl-Artikolu 1, il-punt (h), ta' din id-Deciżjoni<sup>12</sup>;
- (e) id-dikjarazzjoni kongunta li takkumpanja l-ftehim imsemmi fl-Artikolu 1, il-punt (m), ta' din id-Deciżjoni<sup>13</sup>.

---

<sup>10</sup> Id-Dikjarazzjoni hija ppubblikata fil-ĠU L, ..., ELI: ...

<sup>11</sup> Id-Dikjarazzjoni hija ppubblikata fil-ĠU L, ..., ELI: ...

<sup>12</sup> Id-Dikjarazzjoni hija ppubblikata fil-ĠU L, ..., ELI: ...

<sup>13</sup> Id-Dikjarazzjoni hija ppubblikata fil-ĠU L, ..., ELI: ...

3. Il-Kunsill jieħu nota tad-dikjarazzjonijiet li ġejjin mill-Iżvizzera:
- (a) Id-Dikjarazzjoni tal-Iżvizzera dwar miżuri li għandhom jittieħdu fir-rigward ta' persuni li jaħdmu għal rashom fil-kuntest tal-proċedura ta' notifika għal soġġorni qosra relatati max-xogħol li takkumpanja l-protokoll emendatorju msemmi fl-Artikolu 1, il-punt (a), ta' din id-Deciżjoni<sup>14</sup>;
  - (b) Id-Dikjarazzjoni mill-Konfederazzjoni Żvizzera dwar l-inkluzjoni tal-elementi istituzzjonali b'analogija fil-Ftehim dwar is-Saħħa li jakkumpanja l-ftehim imsemmi fl-Artikolu 1, il-punt (n), ta' din id-Deciżjoni<sup>15</sup>.

### *Artikolu 3*

Sogġett għar-reciproċità, il-ftehim imsemmi fl-Artikolu 1, il-punt (p), ta' din id-Deciżjoni għandu jiġi applikat b'mod proviżorju f'konformità mal-Artikolu 15(3) ta' dak il-ftehim<sup>16</sup>.

---

<sup>14</sup> Id-Dikjarazzjoni hija ppubblikata fil-ĠU L, ..., ELI: ...

<sup>15</sup> Id-Dikjarazzjoni hija ppubblikata fil-ĠU L, ..., ELI: ...

<sup>16</sup> Id-data minn meta l-Ftehim se jiġi applikat b'mod proviżorju se tiġi ppubblikata f'Il-Ġurnal Uffiċjali.

*Artikolu 4*

Din id-Deciżjoni għandha tidhol fis-seħh fil-jum tal-adozzjoni tagħha.

Magħmul fi ..., ...

*Għall-Kunsill*

*Il-President*

---